

بیسویں صدی میں فارسی شاعری کے رجحانات

Dr. Jawad Hamdani

Assistant Professor, International Islamic University, Islamabad

Trends of Persian Poetry in 20th Century

Twentieth century was the saga of confliction of traditionalism and anti traditionalism. Traditional poets due to their traditional thoughts and techniques either consciously or unconsciously ignore Contemporary thoughts and problems of present era. While on other side modernists borrow their world view and thoughts from the west, they were also well aware of feminism, liberty, nationalism and knowledge of the time, even than they could not relive from the pessimism and soreness of contemporary period . Neemayoushuj introduced Persian poetry to western style and thoughts, consequently many modern literary movements commenced but those were unable to trim down the identical and social current crises. At such time Iqbal's poetry blessed freedom of thoughts, hope and wishes. It not only blooms Eastern traditionalism and negates Western liberal thoughts, but also blesses the man a divine identity.

کلاسیکی فارسی شاعری کا مختصر جائزہ:

فارسی شاعری جس کی تاریخ تقریباً ایک ہزار سال پر محیط ہے (صفا ۱۳۴۲، ج ۱، ص ۱۶۸-۱۷۵) مضامین، طرز، اسلوب اور ہیئت

کے اعتبار سے پانچ بڑے ادوار میں قابل تقسیم ہے:

- (۱) سبک خراسانی
- (۲) سبک عراقی
- (۳) سبک ہندی
- (۴) دورہ بازگشت

(۵) سبک نیمائی یا شعر جدید (۱)

تاریخی تناظر میں اگر دیکھا جائے تو فارسی شاعری ہر دور میں مخصوص رجحانات اور اپنے سیاسی و معاشرتی حالات سے متاثر نظر آتی ہے۔ سبک خراسانی میں قصیدے کی صنف میں بادشاہوں کے کمالات، علم نجوم و طب کی اصطلاحات کا استعمال ایک قابل فخر و مستحسن عمل کے طور پر شاعروں کے کلام میں خاص طور پر جلوہ گر نظر آتا ہے اس دور کا فارسی شاعر نشاط و کیف کا شاعر ہے۔ یہ شاعری دنیا کو بادشاہ کی نگاہ سے دیکھنے کی فکا رانہ کوشش ہے۔ سبک عراقی میں غزل رنگین سے رنگین تر ہوتی اور اپنے اندر تصوف کی گہرائی اور لہجے کی شیرینی کے ساتھ عشق حقیقی و مجازی کا خوبصورت امتزاج پیش کرتی ہے۔ اس عہد کی شاعری میں بادشاہوں کے خواہشات کی ساتھ عشق کی روایت کو محسوس کیا جاسکتا ہے۔ (شمیسا ۱۳۷۵ء، ص ۲۰۹، ۲۵۸) سبک ہندی، فلسفہ اور شاعرانہ تخیل کا اظہار ہے۔ اس عہد میں فارسی شعر ایک نئے معنوی حسن اور تصوف کی روایت کے ساتھ ساتھ ہندوستانی تہذیبی اثرات سے آشنا اور متاثر ہوا ہے۔ (صفا ۱۳۷۸ء، ص ۵۳۷-۵۳۸) (شمیسا ۱۳۷۵ء، ص ۲۷۵-۲۹۵) سبک خراسانی اور عراقی میں شعر زیادہ تر دربار تک محدود رہا جب کہ سبک ہندی میں فارسی شعر عوام الناس تک اپنا راستہ بنانے کے ابتدائی مراحل میں داخل ہو گیا (پورنامداریان، ۱۳۸۸ء، ص ۴۳)، سبک ہندی کے بعد محققین اور تاریخ ادب کے مرتبین کا خیال ہے فارسی شاعری اپنے اُس روایتی حسن و دلکشی سے محروم ہوتی گئی۔ خاص طور پر دورہ بازگشت پچھلے تین ادوار کی آواز اور انداز کا ہی انکاس معلوم ہوتا ہے (شمیسا ۱۳۷۵ء، ص ۳۰۷-۳۳۲) دورہ بازگشت تخلیق سے زیادہ تتبع اور گذشتہ ادوار کے شعراء کے فن پاروں کا ایک ٹوٹے ہوئے آئینہ میں شکستہ عکس ہی ہے۔ دورہ بازگشت سے قبل تک کی شاعری نہ صرف شعری غنا، فنی محاسن اور لطیف مضامین کی حامل ہے بلکہ اپنے عہد کے حالات و واقعات اور فکری رجحانات اور معاشرتی حالات سے بہر حال متاثر بھی دکھائی دیتی ہے اور کسی نہ کسی صورت نئی تعبیر کے ساتھ نئے افکار و خیالات کی تشکیل سے بھی غافل نہیں ہے جبکہ دورہ بازگشت میں شاعری گذشتہ روایت کے زیر اثر زیادہ ہے اور اپنے عہد کے حالات و واقعات و جذبات سے بہت کٹی ہوئی ہے۔ دورہ بازگشت میں شعراء کی استعداد یا فارسی شاعری کے بانیہ پن کا احساس شدت سے ہوتا ہے۔

جدید ایران میں فارسی ادب:

بیسویں صدی کے آغاز کے ساتھ ہی ایران میں سیاسی و معاشرتی رویوں میں یورپ کے زیر اثر نمایاں اور اہم تبدیلیاں رونما ہوئیں (یا حقیقی ۱۳۷۵ء، ص ۱۳-۱۹) تہران میں چھاپہ خانے اور دارالفنون کا آغاز جو کہ ایک جدید طرز کا پہلا علمی مرکز تھا، دیگر علمی مراکز کے قیام، سیاسی تغیرات اور ایران و یورپ کے تعلقات اور فکری تعامل نے فارسی شاعری کو ایک انقلاب سے دوچار کر دیا۔ ایسا انقلاب جو راجی فکرو فن کی بنیادوں کو ہلانے اور انسان اور کائنات کی نئی تعریفات پیش کرنے کے ساتھ ساتھ ادب و شعر کی دنیا کو بھی نئے درجوں سے دیکھ رہا تھا۔ اس کو جدید فارسی شاعری کا عہد کہا جاتا ہے جو کہ تقریباً بیسویں صدی کے آغاز کے ساتھ ایرانی ادبی افق پر نمودار ہوا۔ ڈاکٹر محمد اسحاق کے بقول جدید شاعری، ایران جدید کی پیدائش کے ساتھ بھی ہے اور اس سے ذرا مقدم بھی۔ جدید شعر اپنے عہد کے فکری ارتقاء کے سبب اور معاشرے کے خرافات سے نجات دلانے کے لیے متنوع موضوعات کی تلاش کے ساتھ ساتھ نئے قالب شعری کی طرف بھی بڑھے کیونکہ نئے افکار کے لیے نیا پیمانہ اظہار وضع کرنا بھی ایک فطری امر تھا۔ (اسحاق ۱۳۷۹ء، ص ۳۷) جدید فارسی شاعری میں مندرجہ ذیل رجحانات قابل توجہ ہیں:

کلاسیکیت وہ شعراء جو مضامین، قوالب اور اسالیب میں روایتی شعراء کے زیر اثر ہیں۔ یا ایسے شعراء جن کے شعری قوالب اور اسالیب تو پرانے ہیں لیکن مضامین قدرے نئے ہیں۔

جدیدیت اسلوب اور مضامین دونوں میں جدت کے حامل شعراء یعنی وہ شعراء جنہوں نے جدید مضامین کے ساتھ ساتھ جدید قالب اور آزاد شاعری کو اپنایا۔ (اخلاق: ۱۳۷۹ء، ص ۳۱-۳۲) جدیدیت کی اس تحریک میں فطرت پرستی، وطن پرستی (ایرانیت) اور ایشیت اہم ترین رجحانات کے طور پر ابھرے۔

اس مقالے میں جدید فارسی شاعری کے فکری پہلو اور نظریہ حیات کا مطالعہ مقصود ہے اور اسی حوالے سے جدید ایرانی شعراء کا اقبال کی فارسی شاعری کے ساتھ ایک موازنہ بھی پیش کرنا ہے چونکہ جدید فارسی شاعری کا عہد اقبال کا معاصر ہے لہذا یہ دیکھا جائے گا کہ کیا اقبال اپنے عہد کے فارسی شعراء کے ساتھ ہم آہنگ اور ہم صدائیں یا ان کا اسلوب اُس عہد کے فارسی شعراء سے مختلف ہے اور اگر مختلف ہے تو کیسے؟

کلاسیکیت:

گزشتہ نو صدیوں کی فارسی شاعری کی توانا روایت کے اثرات بیسیویں صدی میں بھی نہایت نمایاں اور گہرے ہیں۔ بیسیویں صدی کے نصف اول میں بھی کلاسیکی شاعری اور کلاسیکی روایت فارسی ادب کی نمایاں خصوصیت رہی ہے اور اس روایت میں کئی شعراء قابل ذکر ہیں۔ جدید دور میں پروین (۱۹۰۷ء-۱۹۳۱ء) ایک معتبر آواز، مشرقی روایات و اقدار اور روایتی قالب شعر میں انسان دوستی، عدل اور قناعت کی علمبردار شاعرہ ہے۔ پروین اپنے مضامین اور قالب کے لحاظ سے روایتی کلاسیکی شاعری سے متاثر ہے لیکن وہ انسان کے روزمرہ کے غموں اور دکھوں سے بھی بے اعتنائی نہیں ہے۔ پروین اعتماسی نے مختصر زندگی میں شدید سماجی اور ذہنی کرب کے باوصف شاعری کے قارئین کے لیے تازہ تر شاعری چھوڑی ہے۔ مختصر عمر میں جاودانی شہرت پانے والی پروین کی شاعری نے زمین و آسمان اور روح و مادہ کے بظاہر مختلف اور متضاد پہلوؤں کو ایک ایسی وحدت میں پرو دیا ہے کہ دنیا کے دکھ، پرسکون اخروی زندگی کے سکھ کے ساتھ جاملتے ہیں۔ استاد محمد تقی بہار (۱۳۰۴ق۔ ۱۹۵۱ء) پروین کی شاعری کے بارے میں یوں رقمطراز ہیں:

”پروین اپنے قصاید میں، بیانات حکیمانہ و عارفانہ کے بعد روح انسانی کو سعی، عمل، امید، حیات، اعتناء و وقت، کسب کمال، ہمت، نیکی و فضیلت کی طرف راہنمائی کرتی ہے۔“ (صوفی، ۲۰۰۱ء، ص ۲۵)

پروین نے مثنوی، قصیدہ، غزل اور دیگر روایتی اصناف سخن میں استادانہ مہارت کے ساتھ دنیا کی بے ثباتی اور روح انسان کی جاودانی اور بلندی کا ذکر کیا ہے۔ پروین اپنی داخلی شکست و ریخت کے باوجود باعزم و باحوصلہ نظر آتی ہے۔ خاص طور پر مثنوی ”لطف حق“ میں پروین نے ایمان و تصوف اور راز و رمز خداوندی کا دلکش انداز میں اظہار کیا ہے۔

پروین نے اپنی قبر کا کتبہ بھی خود ہی لکھا جو کچھ اس طرح سے ہے:

اینکہ خاک سمبھش بالین است
گرچہ جز تلخی از ایام ندید
صاحب آن ہمہ گفتار امروز
دوستان بہ کہ زوی یاد کنید
خاک در دیدہ بسی جان فرساست
بہند این بستر و عبرت گیرد
ہر کہ ہاشی و زہر جا بری
آدی ہر چہ تو انگر باشد
اند رآنجا کہ قضا حملہ کند
زادن و کشتن و پنجان کردن
خرم آنکس کہ درین محنت گاہ

اختر چرخ ادب پروین است
ہر چہ خواہی بخش شیرین است
سائل فاتحہ و یاسین است
دل بی دوست دلی غمگین است
سنگ بر سینہ بسی سنگین است
ہر کہ را چشم حقیقت بین است
آخرین منزل ہستی این است
چون بدین نقطہ رسد مسکین است
چارہ تسلیم و ادب تمکین است
دھر را رسم و رہ دیرین است
خاطری را سبب تسکین است

(حاکمی، ۱۳۷۹، ص ۴۰)

پروین اپنی انفرادیت، تازگی، پختگی اور فکر کی بالیدگی کے باوجود اپنے مضامین، اسلوب اور قالب اظہار میں قدیم کلاسیکی روایت شعر سے شدید متاثر ہے۔ گوکہ وہ ہر جگہ اپنی آواز اور انداز کو برقرار رکھتی ہے لیکن اُس میں وہ باغیانہ رویہ نہیں پایا جاتا جو اسکے عہد میں دیگر جدت پسند شعراء میں بہت شد و مد کے ساتھ ظہور پذیر ہوا تھا۔ یوں پروین بہر حال کلاسیکی فارسی شاعری کی روایت کی ہی علمبردار سمجھی جائے گی۔ دیگر شعراء جو کہ جدید عصر میں کلاسیکی روایت کے ساتھ جڑے ہوئے بھی ہیں ان میں ملک الشعراء ارجمند تقی بہار (۱۹۲۵) فرخی یزدی (۱۳۰۶ق، ۱۹۳۹ء)، میرزا زادہ عشتی (۱۳۱۲ھق، ۱۸۹۱-۱۹۳۳ء)، ربی معیری (۱۹۰۹-۱۹۶۹ء) خاص طور پر قابل ذکر ہیں۔

جدیدیت:

بیسویں صدی میں فارسی شاعری کے بلند و بالا اور طویل سلسلہء کوہ میں ایک آتش فشاں پھٹ پڑا۔ اس آتش فشاں نے شاعری کے معیارات اور قالب کی بنیادوں کو ہلا دیا اور اُس جدید عہد کی قدیم اور کلاسیکی روایت کی شاعری سے الگ، ایک لاوے کی صورت بہتے ہوئے ایک نئے جزیرے کی صورت اختیار کر لی۔ شاید فارسی شاعری کے اندر اس کے اسباب مہیا ہوتے ہوئے کئی صدیاں لگی ہوں لیکن جیسے ہی لاوہ باہر آیا اسے اپنا رستہ بنانے میں چند سال سے زاید عرصہ نہ لگا۔ جس شخص نے اس جدید فارسی شاعری کی بنیاد رکھی اس کا نام نیما یوشیج (۱۸۹۳ء-۱۹۵۸ء) تھا۔

قدیم اور مضبوط کلاسیکی فارسی شاعری نے، جس نے برصغیر کے شعری روایت کو بھی سیراب کیا تھا، اس عظیم تبدیلی کو ادب میں مسترد کیا اور پھر بادل ناخواستہ اور بعد میں شعر جدید یا شعر نیما کی صورت میں باقاعدہ طور پر تسلیم کر لیا۔ وہ شخص جس نے فارسی کے روایتی قالب اور عروض و قافیہ کے معیارات سے بغاوت کرتے ہوئے اس کی تعمیر نو اور تشکیل نو کی اس کا اصل نام علی اسفندیاری اور قلمی نام نیما یوشیج تھا۔ فرانسیسی زبان و ادب سے آشنائی کی وجہ سے نیما یوشیج نے وہ تاریخی کام کر دکھا یا جس نے فارسی شاعری کو اپنی ہیئت، قالب اور معنی میں اس

عہد کی عالمی شاعری کے ساتھ مانوس اور مالوف کر دیا۔ فطری طور پر دنیا کی اس بغاوت پر شدید رد عمل سامنے آیا اور اس زمانے کے مستند، معتبر مجلات نے اس کے اشعار کی اشاعت پر پابندی عاید کی اور اس کو تضحیک کا نشانہ بنایا (لنگرودی ۱۳۷۷ء، ص ۱۰۸) لیکن شاید وقت اور عہد بہت آگے چلا آیا تھا۔ آزاد شاعری یا شعر جدید معنوی سطح کے ساتھ ساتھ ظاہری سطح پر بھی روایتی شعر سے بغاوت تھی۔ یہ جدید شاعری نہ تو غزل تھی، نہ قصیدہ، نہ رباعی، نہ مثنوی، نہ ترجیع بند وغیرہ۔ جدید شعر نے اپنا قالب ریاضیاتی ساخت اور آہنگ سے ہٹ کر سمندر کی موجوں کی طرز پر تشکیل دیا۔ نیا نیا اپنے کلام کی بنیاد مناظر قدرت، دیہاتی زندگی کے دکھ اور ابرائیت پر رکھی۔ نیا اپنے اشعار کے بارے میں کیا کہتا ہے، ملاحظہ ہو:

”گویا میری پرورش یافتہ آزاد طبیعت کا زندگی کے ہر مرحلہ پر کسی نہ کسی ٹکراؤ اور زد و خورد سے دوچار ہونا ضروری ہو چکا تھا۔ میرے آزاد اشعار میں وزن و قافیہ کے معیار اور حساب جدا ہوتا ہے۔ میرے اشعار میں مصرعوں کا چھوٹا یا بڑا ہونا بھی کوئی مرضی اور ذاتی رائے کے تحت نہیں۔ میں اس بے نظمی کے لیے بھی ایک نظم ایک ترتیب کا قابل ہوں۔“ (صوفی ۱۳۸۰ء، ص ۲۳۸)

۱۹۳۷ء میں نیما فارسی شاعری کی ایک نئی شکل بنانے میں کامیاب ہو گیا تھا۔ نمونہ اشعار ملاحظہ ہو:

خشک آمد کشنگاہ من

در جو ارکشت ہم سایہ

گر چمی گویند ”بی گریں دروی ساحل نزدیک

سو گواران در میان سو گواران“

قاصد روزان ابری، داروگ! کی می رسد باران

بر بساطی کہ بساطی نیست

در درون کومہ تار یک من کہ ذرہ ای با آن نشاطی نیست

و جدار دندہ صای نہ بد پوارا تا تم دارد خشکیش می ترکد

چون دل یاران کہ در بجران یاران،

قاصد روزان ابری داروگ کی می رسد باران (حاکمی ۱۳۷۹ء، ص ۷۶)

نیما یوشیج کا اصل کمال تو فارسی شاعری کو ایک تازہ جیرا سیہ اور نیا طرز انظہار دینا ہی ہے۔ معنوی اعتبار سے نیما بالعموم مغربی شاعری کے زیر اثر زمینی حقیقتوں سے جڑا ہوا اور کسی مابعد الطبیعیات کا قائل نہیں۔ وہ کسی تصوف یا کسی بھی معنویت کا قائل بھی نہیں نتیجتاً اُس کی آواز جدید عہد کے کرب کا انظہار تو ہے لیکن اُس کے دکھ مداوا نہیں۔ نیما کے طرز انظہار سے کئی دیگر فارسی شعراء کو ایک نیا در بچہ ملا، جنہوں نے قالب اور ہیئت میں نیما کی قالب سے استفادہ کرتے ہوئے نہایت بلند شعر کہے اور یہ سلسلہ آج بھی جاری ہے۔ اس حوالے سے چند نام خاص طور پر قابل ذکر ہیں۔ احمد شاملو (۱۳۰۴-۱۳۷۹ھ ش)، سہراب سپہری (۱۹۲۸-۱۹۸۰ء)، فروغ فرخزاد (۱۹۳۳-۱۹۶۶ء)، شفیع کدکنی (۱۹۳۹ء) واضح رہے کہ ان شعراء نے ہیئت میں نیما سے استفادہ کیا ہے لیکن مضمون، نظریہ کائنات و حیات میں نہیں۔ نیما کی ہیئت کی بدولت فارسی شاعری کے معنوی تنوع میں بھی اضافہ ہوا۔

تائیثیت:

نیانے فارسی شاعری کو ایک نیا قالب دیا تو اسی قالب میں کئی جدید انکار کا اظہار بھی ہوا۔ فارسی شاعری میں عورت کے جذبات اور عورت کی نگاہ سے کائنات کو دیکھنے کا عکس فروغ فرخزاد کی شاعری میں نہایت نمایاں ہے۔ یہاں تک کہ جدید فارسی شاعر کے رجحانات کا ذکر فروغ فرخزاد کے نام کے بغیر مکمل نہیں ہو سکتا۔ فارسی شاعری میں تائیثیت کی حقیقی نمائندہ فروغ اپنی مختصر زندگی میں دو متضاد قسم کے اشعار چھوڑ گئی ہے۔ اُس نے قالب میں نیا کی پیروی کی لیکن موضوع اور مضامین میں جدت اور انفرادیت لے کر آئی۔ فروغ زندگی کے پہلے حصے میں ایک دو شیزہ کے عاشقانہ جذبات اور کیفیات کی غماز اور مذہب و دین سے باغی شاعرہ ہے۔ بے پناہ صلاحیتوں اور جرأت کی حامل فروغ ایرانی عورت کی آواز بن کر سامنے آئی۔

انسانی معاشرے میں مردانہ تسلط کی راہ کے نیچے دبی چنگاری جو صدیوں تک زیر خاستہ تو رہی لیکن ابھی نہ تھی، فروغ کی شاعری نے اسے ایک ایسی ہوادی کہ وہ ایک الاؤ کی شکل میں فارسی شاعری کو ایک اجنبی حدت سے آشنا کر گئی تھی۔ فروغ کی زندگی کا ایک اور رخ بھی ہے اور یہ پہلے رخ کا رد عمل ہے۔ اس حصے میں خدا کی جانب ایک بار پھر بازگشت ہے۔ اس دوران میں اُس کی شاعری بھی توجہ اور اقرار جرم اور قرب خدا سے معمور و لبریز دکھائی دیتی ہے۔

فروغ کی شاعری کا پہلا دور انفرادیت، جدت، بغاوت اور نسوانی جذبات کے ترجمان ہونے کے سبب آج بھی شعری دنیا میں زیادہ آب و تاب کا حامل ہے:

من خواب دیدہ ام کہ کسی می آید
من خواب یک ستاره قرمز دیدہ ام
و پلک چشم می می پرد
کشفشایم صحت می شود
و کور شوم اگر دروغ بگویم
من پلہ های پشت بام را جا رو کردم
و شیشہ و پنجرہ را شستم

یہ مختصر نظم ایک نوجوان دو شیزہ کے جذبات کی عکاسی ہے۔ مشرق کی روائی عورت کس قدر بے چینی سے ان لحاظ کا انتظار کرتی ہے اور اگر اسے اپنے خواب کی تعبیر مل بھی جائے، جو کہ ضروری نہیں، تو اس کے بعد اس پر کیا کچھ گزرنے باقی ہے، فروغ ان تمام تلخ حقیقتوں کا ذکر کیے بغیر ہی اس نظم میں سب کچھ کہہ دیتی ہے۔

فروغ نے فرانسیسی، جرمن اور اطالوی زبانیں شوق سے سیکھیں اور ان زبانوں کے ذریعے مغربی ادب سے آشنا ہوئی (صوفی ۱۳۸۰ء، ص ۲۱۴) فروغ ایک شاعرہ ہونے کے ساتھ ساتھ ایران کی فلمی دنیا میں بھی بھر پور انداز سے اپنا کردار ادا کر رہی تھی کہ ایک حادثے میں اپنی جان سے ہاتھ دھو بیٹھی۔ خوشیوں کی متلاشی اور دکھوں سے متنفر فروغ خود اپنی ذاتی زندگی میں دکھی ہی رہی اور اس قدر چانک موت سے دنیا نے شعر کے ساتھ ساتھ اپنے چاہنے والوں کو بھی سو گوار کر گئی۔

تنہا تو ماندی ای زن ایرانی
 در بندِ ظلم و نکبت و بد بختی
 خواہی اگر کہ پارہ شود این بند
 دستی بزن بہ دامن سر سخن
 تسلیم حرف زور مشو ہرگز
 با وعدہ ہای خوش منیشن از پا
 سیلی بشو، نفرت و خشم و درد
 سنگ گران ظلم بکن از جا
 آغوش گرم توست کہ پروردہ
 این پرزنخوت و شوکت را
 لبخند شاد توست کہ می بخشد
 بر قلب او حرارت و قوت را

(فروغ فرخزاد، نبرد زندگی، شعر سرود پیکار سال اول، شمارہ ۱، فروردین، ۱۳۳۴)

فارسی شاعری اور خاص طور پر بیسویں صدی کی فارسی شاعری کی جب بھی بات ہو تو اکثر یہ سوال اٹھایا جاتا ہے کہ علامہ اقبال

(۱۸۷۶-۱۹۳۹ء) کا فارسی شاعری میں کیا مقام ہے؟ یا انہوں نے فارسی شاعری میں کیا اضافہ کیا ہے؟

بیسویں صدی میں ایران میں فارسی شاعری، روایت سے جدیدیت کی طرف سفر کے طور پر دیکھی جاسکتی ہے۔ لیکن جیسا کہ پہلے ذکر کیا جا چکا ہے اس دور میں بھی روایتی اور کلاسیکی طرز کی شاعری نے نہ تو دم توڑا اور نہ ہی اس کی طرفداری میں کوئی کمی آئی۔ ہاں جدید شعراء نے نیا کی سربراہی میں نئے قواعد و ہیئت کی تجربات سے فارسی شعر کے لیے ایک تازہ ہوا اور نئی روشنی کا دریچہ کھول کے اس شاعری کو بین الاقوامی ادبیات کے ساتھ ہم آہنگ کر دیا۔ لیکن اسی دوران میں فارسی شعر کی ایک بالکل منفرد آواز برصغیر میں اقبال کی شاعری کی صورت میں ابھری۔

برصغیر میں فارسی ادب غزنوی عہد سے لے کر اقبال تک بلاشبہ ایک مقامی رنگ و بو کے ساتھ اپنی الگ پہچان بنا تا رہا۔ اور سبک ہندی، جس کا مختصر ذکر پہلے ہو چکا ہے، کی صورت میں بعض ایرانی شعراء و ناقدین کے رد عمل کے باوجود ایک باقاعدہ اسلوب کی صورت میں تسلیم کر لیا گیا۔

لیکن برطانوی استعمار کی بلخار اور مغل سلطنت کے زوال کے بعد فارسی زبان کے ساتھ ساتھ فارسی شاعری نے بھی آہستہ آہستہ برصغیر میں اپنے قدم سمیٹنا شروع کر دیے جو کہ اُس عہد کے سیاسی حالات کے پیش نظر ایک فطری عمل تھا۔ یہاں تک کہ بیسویں صدی کے آغاز تک فارسی شاعری تقریباً ختم ہوتی دکھائی دیتی ہے۔ ڈاکٹر ظہور الدین احمد کی کتاب ”پاکستان میں فارسی ادب“ کی پانچویں اور چھٹی جلد پر نظر دوڑائیں تو فارسی کی ایک طویل فہرست کا ذکر تو ملتا ہے (ظہور الدین احمد ۲۰۰۵ء) لیکن حقیقت یہ ہے کہ خال خال ہی کسی ایسے نام پر نگاہ پڑتی

ہے جو کہ واقعی اُس عظیم شعری روایت کا نمایندہ کہلا یا جاسکے جس میں بیدل وغالب جیسے شعراء شامل ہیں۔ اس عہد میں اگر کسی ایسے فارسی شاعر کا سراغ لیں جو معنوی اور فکری سطح کے ساتھ ساتھ اچھوتے طرز اظہار کا بھی حامل ہو تو صرف اور صرف اقبال کا نام آتا ہے۔ اقبال نے فارسی شاعری کو صوفیہ طرز اظہار بخشا جو نہ اس سے قبل تھا اور نہ بعد میں کسی کے حصے میں آیا۔

عجیب بات یہ ہے کہ اقبال نے فارسی زبان کو ایسا طرز اظہار دیا جو کہ ایرانیوں کے لیے اجنبی ہوتے ہوئے بھی اجنبی نہیں ہے۔ آج ادبیات کا ایرانی طالب علم بیدل وغالب کی نسبت زیادہ اقبال کے قریب ہے۔ اقبال نے زبان کی سادگی، اختراع ترکیبات، مترنم شاعری کے ساتھ ساتھ ایک آفاقی، زندگی بخش، امید افزا اور جغرافیائی حدود و قیود سے ماورا ہو کر فارسی شعر کو عصر کے درد سے نہ صرف آشنا کیا بلکہ اس درد کی دوا بھی بن گیا۔ اقبال کی فارسی ترکیبات بالکل غیر روایتی اور تازہ ہونے کے باوجود قابل فہم اور فارسی شعر کی غنایت میں ایک انمول اضافہ ہیں۔ بیسویں صدی کا ادب دو مختلف اور متضاد دھاروں میں منقسم ہے۔ اقبال، روایت پرستی اور روایت شکنی دونوں بڑے دھاروں میں نہیں ہے۔ وہ اپنی دنیا آپ ہے وہ نہ تو مشرق کی تقلید و تکریم کی روایت کا حامی ہے اور نہ ہی جدت کے نام پر مغربی افکار و اسالیب فکر و فن کو جوں کا توں اپنانے کا قائل۔ اقبال کا انسان نہ مشرقی انسان کی طرح مجبور محض ہے اور نہ ہی مغربی طرز تفکر کی طرح اپنا خدا آپ۔ مشرق کا انسان بندہ ہے اور مغرب کا مولا لیکن اقبال کا انسان بندہ مولا صفات ہے (اقبال، ص ۳۹۷)

فقر مؤمن چست تنخیر جہات

بندہ از تاثیر او مولا صفات

(اقبال، ۱۳۲۳ھ، ص ۳۹۷)

اقبال ایران و افغان کی جغرافیائی حدود سے نکل کر کسی خاص ملت یا زبان سے نہیں روح انسانی سے مخاطب ہے محمد بقائی ماکان لکھتے ہیں کہ ”دانشمندان بزرگ (اقبال، رومی، عطار) این مکتب نیز بہ خودی خود شخصیتی فرامانی و فرامانی می یابند۔“ (بقائی ماکان، ۲۰۰۶ء، ص ۱۱۸) اقبال کا انسان صرف تعظیم و تکریم کا حامل ہی نہیں بلکہ تخلیق و تکوین میں بھی خدائی صفات کا آئینہ دار ہے:

از گناہ بندہ صاحب جنون کا یقات تازہ ای اید برون
شوق بے حد پردہ ہا را بر درد کھنگنی را از تماشای برد
(اقبال، ۱۳۲۳ء، ص ۳۳۹)

جنتو اور جہان تازہ کی آرزو نے اقبال کے کلام کو عصر کی بے چینی سے نکالنے اور زندگی سے محبت کا پیغام بنا دیا۔

سوز و گذار زندگی لذت جنتوی تو راہ چو ماری گزد گر نرم بسوی تو
سینہ گشاہ جبرئیل از بر عاشقان گذشت تا شری باو قند ز آتش آرزوی تو
ہم بھوای جلوہ ای پارہ کنم حجاب را ہم بنگاہ نا رسا پردہ کشم بروی تو
من بہ تلاش تو روم یا تلاش خود روم عقل و دل و نظر ہمہ گم شدگان کوی تو
از چمن تو رستہ ام قطرہ ای شبنمی بخش خاطر غنچہ وا شود کم نشود زوجی تو

(اقبال، ۱۳۲۳ء، ص ۱۲۳)

بیسویں صدی کی فارسی شاعری کے فکری رجحانات کا جائزہ

بیسویں صدی کی فارسی شاعری مندرجہ ذیل دھاروں میں تقسیم کی جاسکتی ہے۔

(۱) وہ شعرا جو قدما کی طرز پر شعر کہتے ہیں لیکن اس کے باوجود اسی روایت میں اپنی شناخت بھی بنانے میں کامیاب رہے، ا بلاشبہ اس دھارے کے شعرائے چنگیزی کے حامل ہیں اور ان کی شاعری میں فن کے اعتبار سے سقم ڈھونڈنا نہ صرف ناممکن ہے، بلکہ ان کی تراکیب و محاورات کو سند کے طور پر بھی پیش کیا جاسکتا ہے، لیکن اصل بات یہ ہے کہ یہ شعراء خواہ پروین ہو اور خواہ بہار وغیرہ، اپنے عصر میں رہتے ہوئے ماضی پرستی اور روایت پرستی سے باہر نہیں آسکے۔ پروین و عطا نصیحت تو کرتی ہے لیکن اپنے زمانے کے دکھ کو کھل کر فریضہ پر ہی بیان کرتی ہے اور اس کا مخاطب بھی فرد ہے نہ کہ معاشرہ۔ وہ کسی ظلم کے خلاف بغاوت کا نہیں بلکہ بہر وقتاعت کا درس دیتی ہے جو کہ بجائے خود ظلم کی حوصلہ افزائی ہے۔

(۲) وہ شعراء جنہوں نے موضوع، ہیئت اور معنی میں نئے تجربے کیے۔ جن میں خاص طور پر شعر جدید کا بانی نیا قابل ذکر ہے۔ اس دور کی عمومی شاعری موضوع اور معنی کے اعتبار سے معروضی شاعری ہے۔ عمومی طور پر اس طرز سخن میں موضوع کے اعتبار سے مندرجہ ذیل عناصر مشترک ہیں۔

(۱) معروضیت

(۲) عامیاندہ زبان کا استعمال

(۳) آزادی پسندی

(۴) وطنیت

(۵) جدید علوم کے اثرات۔ (یا حقیقی ۱۳۷۵، ص ۱۸-۲۱)

نیانے فارسی شاعری کے قالب کو توڑنے کے یقیناً اظہار کے پیمانے کو وسعت عطا کی ہے لیکن نیا کبھی بھی امید اور زندگی کا شاعر نہیں بن سکا۔ اُس کے ہاں فطرت کے مناظر کی دلکش تصویر تو ہے لیکن وہ فطرت کے جبر سے آزادی کا خواہاں ہونے کے باوجود اس مقصد کے حصول میں ناامید ہی دکھائی دیتا ہے۔ اُس کی نظم ”داروگ“ جو کہ اس مقالے کے پہلے حصے میں ہے اُس کی بایست اور ناامیدی کا واضح نمونہ ہے۔

طرز نیائی ہی کے زیر اثر لیکن معنوی اعتبار سے مختلف رجحان فروغ کی شاعری میں دکھائی دیتا ہے۔ بیسویں صدی کی فارسی شاعری میں میر رجحان تائیدییت کے نام سے جانا جاتا ہے جو کہ پہلی بار بڑی شد و مد کے ساتھ فروغ فرخزاد کی شاعری میں ظاہر ہوا۔ فروغ واقعتاً فارسی شاعری میں عورت کے جذبات کی ترجمان بن کے اٹھی لیکن اُس کے اپنے بقول یہی خیالات اُس کی ذاتی اور ازدواجی زندگی کی ناکامی اور معاشرتی تنہائی کا باعث بھی بنے اور فروغ نے اس بات کا اعتراف یوں کیا کہ میں نے عریانیت کی شاعری بہت کی۔ (یا حقیقی ۱۳۷۵، ص ۱۳۱)

فروغ نے بلاشبہ عورت کے جذبات کی ترجمانی کی لیکن اپنے اس موقف کی وجہ سے وہ زندگی میں کئی ناکامیوں کا شکار ہوئی، جس نے فروغ کو اندرونی شکست و ریخت سے دوچار کیا اور ادبیات کے ناقدین کو یہ سوچنے پر مجبور بھی کیا کہ مغرب کے افکار اور مغربی تہذیب کی تقلید میں، اس کے مضمرات کو مد نظر رکھے بغیر، کسی بھی بہاؤ میں آکر کسی فکری تحریک کا حصہ بننے کا فطری اور منطقی انجام فرد کی اندرونی اور سماجی شکست ہی تو نہیں؟ فروغ عصر حاضر کے انسان کو تنہائی کے عذاب سے نکالنے میں نہ صرف ناکام ہے بلکہ خود اُس کا شکار ہے۔

گذشتہ رجحانات کو اگر ناقدانہ نگاہ سے دیکھا جائے تو ایک بات واضح ہو جاتی ہے کہ بیسویں صدی کی فارسی شاعری روایت پسندی

اور روایت شکنی کی کھنکھش اور فکری تعامل اور تصادم کی داستان ہے۔ اور جدید و قدیم کی اس جدلیات میں فارسی شاعری نے ایک نیا طرز اظہار اپنا بھی لیا اور ساتھ ہی ساتھ اس کے زیر اثر کئی فکری تحریکیوں نے فارسی شاعری میں اپنا رستہ بنایا۔ روایت پسند شعراء زمینی حقائق سے زیادہ آسمانی لطائف پہ بھروسہ کرتے ہیں اور شعر کو ایک لذت اور فن کے اعتبار سے دیکھتے ہیں جبکہ روایت شکن شعراء فارسی شاعری کو انسان کے زمینی مسائل سے جوڑتے ہیں۔ لیکن زمینی مسائل کے حل کے بجائے وہ مایوسی اور ناامیدی کا شکار ہیں اور عصری تنہائی ناامیدی کے زہر کے ساتھ مل کر عصر حاضر کے انسان کے مسائل کا اظہار تو بخوبی ہے لیکن دو انہیں۔ بلکہ فرد کو شدید تر ذہنی، شناختی اور سماجی مسائل سے دوچار کرتی ہے۔ ان حالات میں اقبال نے فکری سطح پر فارسی کو امید، انسان کی عظمت، آزادی اور نیا بت خداوندی کا سبق دیا۔ وہ نہ تو مشرق کا پرستار ہے نہ مغرب کا مداح۔ وہ عالم افکار میں زلزلہ تو چاہتا ہے لیکن اُس کی تعمیر نو کا پیغام بھی دیتا ہے۔ اقبال کی زبان پر ایرانیوں نے اعتراضات کیے اور بعض نے پسند بھی کی۔ اس حوالے سے یہی کہا جاسکتا ہے کہ اقبال کی زبان کے حوالے سے اردو شاعری پر بھی اعتراضات کیے گئے ہیں جن کی تفصیلات (cantwell, Lahore, 1947, pp, 114-166)۔ (ساکت ۱۳۸۵ ص ۲۰۹) (ایوب صابر ۲۰۰۳ ص ۳۳-۵۰) کے ہاں دیکھی جاسکتی ہیں۔ یقیناً اقبال ایک تخلیقی شاعر ہونے کے ناطے اردو اور فارسی زبان کو ایسی اصطلاحات، ترکیبات اور لہجہ دے گیا ہے جو کسی نعمت عظمیٰ سے کم نہیں۔

فارسی شاعری میں اقبال نے تمام قدیم شعراء کی زمینوں سے استفادہ ضرور کیا لیکن مفاہیم کے حوالے سے اُس کا سارا کلام تازہ ہے۔ اقبال کی شاعری نے انسان کو ایک الوہی شناخت اور حیات بخشی ہے جبکہ اُس کے ہم عصر فارسی شعراء کبھی ایرانییت اور کبھی لسانیت میں اپنی شناخت دیکھتے ہیں، لیکن دراصل وہ مغربی فکری چکا چوندروشنی میں اپنا نور بصیرت کھودیتے ہیں اور ساتھ ہی اپنی شناخت بھی۔ اقبال نے اگر مشرق میں بیدل کی شاعری کی ستائش کی ہے تو وہ بھی اسی لیے کہ وہ انسان کو خدا باور تو بناتا ہے لیکن اُس سے قبل خود باوری کا درس دیتا ہے۔ (اقبال ۲۰۰۳ ص ۹)

حواشی و حوالہ جات

- (۱) سبک کے لفظی معنی طرز یا اسلوب کے ہیں۔ فارسی ادبیات کی تاریخ میں محمد تقی بہار پہلا شخص ہے جس نے یہ لفظ stylistics کے لئے استعمال کیا اور آج، اسلوب کا رائج ترجمہ سبک ہے، مزید تفصیلات کے لیے محمد تقی بہار کی کتاب سبک شناسی نثر اور سیروس شمیسا کی کتاب سبک شناسی نظم قابل توجہ ہیں۔
- (۲) فارسی شعری تاریخ اور تطور اور آغاز و ارتقاء پر مندرجہ ذیل کتب کا مطالعہ نہایت مفید ہے۔
- (۱) A literary history of Persian by A.G. Browne.
- (۲) کہنہ ترین نمونہ شعر فارسی از شفیع کدکئی
- (۳) تاریخ ادبیات ایران از رضا شفیق زاده
- (۴) تاریخ ادبیات در ایران از دکتر ذبیح اللہ صفا
- (۵) شعرا کجیم از شبلی نعمانی
- (۶) در سایہ آفتاب از پورنامداریان
- (۳) آزادی کا موضوع شعر جدید کا بنیادی حصہ رہا ہے اس حوالے سے ڈاکٹر نور محمد مہر کی کتاب فکر آزادی در ادبیات مشروطیت خاص طور پر قابل توجہ ہے۔